

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ശ്രീ കന്ദംചോക്കണ്ണ വിരചിതം
॥ ശ്രീ ചമ്പകാപുരിശ്രീനിവാസാഷ്ടകം ॥

This document has been prepared by
Sunder Kidāmbi
with the blessings of
ശ്രീ രംഗരാമാനുജ മഹാദേശികൻ
His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീ ചമ്പകാപുരീശ്രീനിവാസാഷ്ടകം ॥

ശൗഭ്രരാജ രാജരാജ കഞ്ജയോനി വന്ദിതം
നിത്യഭക്തപൂജിതം സുധൻവപൂജകാഞ്ചിതം |
കഞ്ജചക്രകൗസ്തുഭാസിരാജിതം ഗദാധരം
ചമ്പകാപുരീനിവാസമാനിവാസമാശ്രയേ ॥ 1 ॥

പന്നഗാരിയായിനം സുപന്നഗേശശായിനം
പങ്കജാരിപങ്കജേഷുലോചനം ചതുർഭുജം |
പങ്കജാതശോഷകം വിപങ്കജാതപോഷകം
ചമ്പകാപുരീനിവാസമാനിവാസമാശ്രയേ ॥ 2 ॥

സർവലോകനായകം സുവാംഛരിതാർഥദായകം
ശർവചാപഭഞ്ജകം സഗർവരാവണാന്തകം |
പീതചേലധാരകം കുചേലരിക്തദായകം
ചമ്പകാപുരീനിവാസമാനിവാസമാശ്രയേ ॥ 3 ॥

നാരദാദിവന്ദിതം നൃനാരശൈലഭഞ്ജിതം
നാരസദ്മവാസജാതനാരപൂർവകായനം |
നാരതൽലജാലയം കുനാരകാന്തകാലയം
ചമ്പകാപുരീനിവാസമാനിവാസമാശ്രയേ ॥ 4 ॥

കാലമേഘവർണകം പ്രകാമമുക്തിദായകം
കാലകാലകാരകം കുകാലപാശദൂരകം |
രത്നവർമരാജവർഷഭാനുവൃന്ദഭാസ്കരം
ചമ്പകാപുരീനിവാസമാനിവാസമാശ്രയേ ॥ 5 ॥

ദക്ഷശിക്ഷകച്ഛിദം കുഹാടകാക്ഷസംഭിദം
യക്ഷഗീതസേവിതം സുരക്ഷണൈകദീക്ഷിതം |
അക്ഷജാതമാരകം കടാക്ഷദൃഷ്ടിതാരകം
ചമ്പകാപുരീനിവാസമാനിവാസമാശ്രയേ || 6 ||

സ്വർണസൂത്രഗുംഫിതോരുസാലികാശ്മാലികം
രത്തരത്തരഞ്ജിതം ഗദാഞ്ചിതം കൃപാകരം |
പ്രജ്ജലത്കിരീടിനം പ്രവിസ്തൂരത്ത്രിപുണ്ഡ്രകം
ചമ്പകാപുരീനിവാസമാനിവാസമാശ്രയേ || 7 ||

വക്രകാന്തിവഞ്ചിതോരുശാരദേന്ദുമണ്ഡലം
കുന്ദദന്തമിന്ദിരേശമക്ഷരം നിരാമയം |
മന്ദഹാസശുഭ്രിതാശകിങ്കിണീലസത്കടം
ചമ്പകാപുരീനിവാസമാനിവാസമാശ്രയേ || 8 ||

ശ്രീനിവാസമഷ്ടകം ദവാബ്ധിശോകശോഷകം
സർവപാപനാശകം സുപുത്രപൗത്രദായകം |
യേ പഠന്തി ഭക്തിതഃ പ്രയാന്തി തേ തു സർവദാ
ചമ്പകാപുരീനിവാസമാനിവാസസന്നിധിം || 9 ||

|| ഇതി ശ്രീ ചമ്പകാപുരീശ്രീനിവാസാഷ്ടകം സമാപ്തം ||